

ဒုတိယအကြိမ် ပြည်သူ့လွှတ်တော်နှင့် အမျိုးသားလွှတ်တော် ပုံမှန်အစည်းအဝေးများတွင်
ကတိဖြစ်ခဲ့သော မေးခွန်းများနှင့်စပ်လျဉ်း၍ ဆောင်ရွက်ထားရှိမှု အခြေအနေများနှင့်
ရှေ့လုပ်ငန်းစဉ်များတင်ပြဆွေးနွေးမှု အစည်းအဝေးပွဲတွင်
ပြည်ထောင်စုဝန်ကြီး ဒေါက်တာမြင့်ထွေး ဆွေးနွေးချက်များ ကောက်နုတ်ချက်

နေပြည်တော်

၂၀၂၀ ပြည့်နှစ်၊ ဇွန်လ (၉)ရက်

- ပြည်သူ့လွှတ်တော်နှင့် အမျိုးသားလွှတ်တော်တို့မှာ ကိုယ်စားလှယ်များမှ ကြယ်ပွင့်ပြနှင့် ကြယ်ပွင့်မပြ မေးခွန်းများဟာ ပြည်သူ့အသံများဖြစ်ပြီး ပြည်သူများအတွက် အလွန်အကျိုးရှိစေ တဲ့ကိစ္စရပ်များဖြစ်ရာ ဝန်ကြီးဌာနမှ အထူးအလေးထားဆောင်ရွက်လျက်ရှိပါတယ်။
- မေးမြန်းမှုတွင် ပါဝင်တဲ့ကိစ္စရပ်များမှာ မိမိတို့ဝန်ကြီးဌာနတစ်ခုတည်းမှ လုပ်ဆောင်နိုင်တဲ့ ကိစ္စရပ်များ၊ အခြားနှီးနွယ်ဝန်ကြီးဌာနများနှင့် ညှိနှိုင်းပြီး ပူးပေါင်းဆောင်ရွက်ရမယ့်ကိစ္စရပ်များ ဆိုပြီး ပါဝင်ပါတယ်။
- မိမိတို့အနေဖြင့် ရရှိထားတဲ့ ဘဏ္ဍာငွေ၊ အချိန်၊ လူ့စွမ်းအားအရင်းအမြစ်၊ နည်းပညာ စတဲ့ အရင်းအမြစ်များအပေါ်မူတည်ပြီး ကတိဖြစ်ခဲ့တဲ့ မေးခွန်းများနှင့်စပ်လျဉ်းပြီး တာဝန်တစ်ရပ် အနေဖြင့် အကောင်အထည်ဖော်ဆောင်ရွက်လျက်ရှိပါတယ်။
- ဒီလိုဆောင်ရွက်ရာမှာ ပြီးစီးခဲ့တဲ့ ကိစ္စရပ်များ၊ ဆောင်ရွက်ဆဲကိစ္စရပ်များနှင့် အကြောင်းအမျိုးမျိုး ကြောင့် ကြန့်ကြာမှုရှိနေတဲ့ ကိစ္စရပ်များနှင့်ပတ်သက်ပြီး ယခုအစည်းအဝေးမှာ ဆွေးနွေးကြရာမှာ ဖြစ်ပါတယ်။
- နိုင်ငံတော်အစိုးရမှ ထုတ်ပြန်ထားတဲ့ အမိန့်ကြေငြာစာများကို မှီငြမ်းရတဲ့အတွက် ယခုအချိန်မှာ (၁၀၀%) မပြီးနိုင်သေးပါ။ သို့သော် တောင်းဆိုထားသော တင်ပြချက်များ၊ ကတိကဝတ်များကို မိမိတို့ဝန်ကြီးဌာနအနေဖြင့် ပြီးစီးအောင် ဆက်လက်ဆောင်ရွက်သွားမှာဖြစ်ပါတယ်။
- မေးမြန်းမှုများတွင် ပါဝင်သောကိစ္စရပ်များမှာ အဓိကအနေနဲ့ ဆေးရုံအဆင့်တိုးမြှင့်ရန်နှင့် ခုတင်တိုးမြှင့်တင်ပေးရန်၊ ကျေးလက်ကျန်းမာရေးဌာနခွဲမှ ကျေးလက်ကျန်းမာရေးဌာနအဖြစ် အဆင့်မြှင့်တင်ပေးရန်၊ ကျေးလက်ကျန်းမာရေးဌာနခွဲသစ် ဖွင့်လှစ်ပေးရန်၊ ဆေးနှင့်ဆေးပစ္စည်း များ ဖြည့်ဆည်းပေးရန်ကိစ္စရပ်များ၊ အားကစားကွင်း/ရုံအသစ်ဆောက်လုပ်ပေးရန်နှင့် အဆင့် မြှင့်တင်ပေးရန်၊ ကျန်းမာရေးဝန်ထမ်းများ တာဝန်ချထားပေးရန်ကိစ္စရပ်များ၊ ဝန်ထမ်းအိမ်ရာနှင့်

ကျန်းမာရေးအဆောက်အအုံ ဆောက်လုပ်ရေးဆိုင်ရာကိစ္စရပ်များနှင့် လုပ်ငန်းဆောင်ရွက်မှု နည်းစနစ်ပိုင်းဆိုင်ရာကိစ္စရပ်များ ပါဝင်ပါတယ်။

- ကျန်းမာရေးနှင့်အားကစားဝန်ကြီးဌာနအနေဖြင့် ဒုတိယအကြိမ် ပြည်ထောင်စုလွှတ်တော်၊ ပြည်သူ့လွှတ်တော်နှင့် အမျိုးသားလွှတ်တော်များမှာ အဆို(၇)ခုနှင့် ကတိကဝတ်ဖြစ်ပေါ်ခဲ့သော ဖြေကြားချက်များရှိပြီး သွားရောက်ဖြေကြားခြင်း (၂၂၂)ကြိမ်၊ အခြားဝန်ကြီးဌာနများနှင့် ပေါင်းစပ်ဖြေကြားခြင်း (၁၅၇)ကြိမ်နှင့် ကြယ်ပွင့်မပြမေးခွန်း (စာဖြင့်ပြန်လည်ဖြေကြားခြင်း) (၁,၄၈၅) ခုရှိပြီး ၎င်းတို့အနက်မှ ကတိကဝတ်အနေဖြင့် (၈၄၈)ခုရှိပြီး (၄၆၇)ခုအား ဆောင်ရွက် ပြီးစီးခဲ့ကာ ဆောင်ရွက်ဆဲ (၃၈၁)ခုရှိပါတယ်။
- လွှတ်တော်များမှာ လွှတ်တော်ကိုယ်စားလှယ်များမှ မေးခွန်းများမေးမြန်းပြီး တောင်းဆိုရခြင်း နည်းပါးစေရန်အတွက် သက်ဆိုင်ရာတိုင်းဒေသကြီး/ပြည်နယ်ဦးစီးဌာနမှူးများက မိမိတို့ရဲ့ ဒေသအတွင်း အဆင့်မြှင့်တင်ပေးရန်သင့်သော ဆေးရုံများ၊ ကျန်းမာရေးဌာနများနှင့် အားကစား ကွင်း၊ အားကစားရုံများ၊ လူ့စွမ်းအားအရင်းအမြစ်နှင့် ဆေးနှင့်ဆေးပစ္စည်း စသည်တို့ရဲ့ အခြေအနေများကို ဆန်းစစ်သုံးသပ်မှုများ ကြိုတင်ပြုလုပ်ပြီး ဗဟိုသို့ အချိန်နှင့်တစ်ပြေးညီ အသိပေးစေလိုပါတယ်။ သို့မှသာ ဗဟိုမှ ဝန်ကြီးဌာနရဲ့ အရင်းအမြစ်များအခြေအနေ၊ မူဝါဒ၊ စည်းမျဉ်းစည်းကမ်းများနှင့်ကိုက်ညီ တိုက်ဆိုင်စိစစ်မှုများပြုလုပ်ပြီး စီမံကိန်းရေးဆွဲခြင်း၊ ဘဏ္ဍာငွေနှင့် လူ့စွမ်းအားအရင်းအမြစ်လိုအပ်ချက်များကို ကြိုတင်လျာထားဆောင်ရွက်ခြင်း များ ပြုလုပ်နိုင်မှာဖြစ်ပါတယ်။
- လွှတ်တော် ကတိကဝတ်အရ ဆောင်ရွက်နေဆဲလုပ်ငန်းများရဲ့ အခြေအနေများကိုလည်း တိုင်းဒေသကြီးနှင့်ပြည်နယ်အဆင့်မှ တာဝန်ရှိသူများအနေနဲ့ အမြဲတမ်းစောင့်ကြည့်သုံးသပ်မှု များ ပြုလုပ်ပြီး ဗဟိုသို့ အချိန်နှင့်တစ်ပြေးညီ တင်ပြစေလိုကြောင်း ပြောကြားခဲ့ပါတယ်။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)